

Azərbaycanda aqsaqqal sözü tarixən xüsusi önəm kəsb edib

Aqsaqqallar Şurasının iclasında ötən ilin yekunları və qarşıda duran vəzifələr müzakirə olunub

Yanvarın 18-də Azərbaycan Aqsaqqallar Şurasının 2015-ci ilin yekunlarına və qarşıda duran vəzifelərə həsr olunmuş iclası keçirilib.

AZERTAC xəbər verir ki, Azərbaycan Aqsaqqallar Şurasının sədri Fəttaf Heydərov Şuranın 2015-ci ildəki fəaliyyətindən və qarşıda duran vəzifələrdən danışib. O, aqsaqqalların, yaşlı və ahil insanların ölkənin ictimai, mədəni həyatında, eləcə də dövlət idarəetmə sistemindəki fəal rolundan söz açıb. Qeyd edilib ki, bu gün aqsaqqalların qarşısında duran əsas vəzifə ümummilli lider Heydər Əliyevin qurub-yaratdığı milli dövlətçiliyi qorumaq, yaşatmaq və gələcək nəsillərə ötürüməkdən ibarətdir.

Fəttaf Heydərov dünyada hökm süren iqtisadi böhran şəraitində sosial, iqtisadi, mədəni, ictimai həyatın bütün sahələrində qazanılan nailiyyətlərdən bəhs edib. Eyni zamanda, ölkəmizdə həyata keçirilən dinamik inkişaf prosesinə aqsaqqalların da böyük töhfələr verdiyini vurgulayıb. Bildirilib ki, Aqsaqqallar Şurası daim dövlətçiliyin möhkəmləndirilməsi, milli mənəvi dəyərlərimizin qorunması, yeniyetmə və gənclərin Heydər Əliyev ideyalarına sədaqət və yüksək vətənpərvərlik ruhunda tərbiyə olunması kimi nəcib bir missiyaya xidmət edir.

Iclasda çıxış edən Prezident Administrasiyasının ictimai-siyasi məsələlər şöbəsi müdirinin müavini Ərəstun Mehdiyev deyib ki, Azərbaycan Aqsaqqallar Şurası ötən il qarşısına qoymuş məqsədlərə çatmaq üçün ardıcıl, məqsədyönlü və fəal şəkildə işləyib. Eyni zamanda, 2016-ci il üçün yeni vəzifələr müəyyən edilib. Bu vəzifələr Azərbaycan dövlətinin apardığı siyasetə, Prezident İlham Əliyevin qarşıya qoymuş tapşırıqlara tam uyğundur. Şübə yoxdur ki, Şura cari il də səylə çalışaraq bütövlükdə dövlətimizin və cəmiyyətimizin inkişafına öz töhfəsinə verəcək.

Ərəstun Mehdiyev bildirib ki, Azərbaycanda aqsaqqallıq statusu, aqsaqqal sözü tarixən xüsusi önəm kəsb edib, özünün dərin mənası ilə seçilib. Bu da təsadüfi deyil, çünkü aqsaqqal həmişə müdrikliyi, dəyərli məsləhətləri, təcrübəsi, səriştəsi ilə başqalarından fərqlənir, xüsusən çətin anlarda, müxtəlif dövrlərdə və lazımi məqamlarda düzgün yol göstərməsi ilə xalqın, cəmiyyətin köməyinə çatır.

Prezident Administrasiyasının rəsmisi Azərbaycan Aqsaqqallarının müstəqilliyimizin ilk illərində proseslərdə fəal iştirakını xatırladaraq deyib: "Ümummilli lider Heydər Əliyev Azərbaycan rəhbərliyinə dəvət olunanda bu prosesin önündə gedən aqsaqqal-



lar olub. Çünkü Heydər Əliyevin fəaliyyətinə dərindən bələd olan, ona inanın aqsaqqallar Azərbaycanı düşdüyü mürəkkəb vəziyyətdən məhz bu dahi insanın çıxacağına əmin idilər. Eyni zamanda, ümummilli lider Heydər Əliyev də Azərbaycan aqsaqqallarına öz hörmətini, etimadını və bütün Azərbaycan xalqına inamını ifadə edərək bu çətin vəzifəni öz üzərinə götürdü. Azərbaycan xalqı, xüsusilə, aqsaqqallarla məsləhətəşərək bir çox məsələlərdə, problemlərin həlli sahəsində fikir mübadiləsi apararaq düzgün qərarlar verdi. Bunun sayəsində də 1990-ci illərdə Azərbaycanı çətin sosial, iqtisadi, siyasi böhrandan çıxarmağa nail oldu. Bu proseslərdə Azərbaycan aqsaqqallarının fəaliyyəti xüsusilə təqdirdəlayiqdir. Yaşlı nəsil bu gün də ölkədə gedən davamlı inkişaf proseslərində yaxından iştirak edir, Prezident İlham Əliyevin apardığı məqsədyönlü siyasetə dəstək verir.

Hazırda dünyada gedən qlobal proseslərin Azərbaycana təsirindən danışan Ərəstun Mehdiyev qeyd edib ki, dövlətimiz indi 1990-ci illərdə olduğundan qat-qat güclüdür. Azərbaycan xalqı həmin illərlə müqayisədə daha təcrübəli və mətindir. Bu amillər, eyni zamanda, Prezidentle xalqın birlüyü, qarşılıqlı inam və birgə tədbirlər böhranın təsirini azaltmağa, lazımı nəticələrə nail olmağa imkan verəcək. Azərbaycan Prezidentinin tapşırığı ilə böhran təzahürlerinin aradan qaldırılması üçün dövlətimiz tərəfindən lazımi tədbirlər görülür. İctimaiyyət də bu işə fəal cəlb olunub.

"Azərbaycan öz müstəqil siyasetindən sapdırmağa cəhd edən, onu öz yedəyində aparmağa çalışan bəzi xariçi dairələr yaranmış vəziyyətdən istifadə etmək üçün dəridən-qabıqdan çıxırlar. Təəssüf ki, Azərbaycanda da müxtəlif qruplar onların dəyirmanına su tökürlər, insanları çasdırmağa, müəyyən hüquqaziddə əməllərə sövq etməkle qarşılıqlı salmağa cəhd göstərirlər. Ziyalılar, aqsaqqallar belə məqamlarda öz kəsərli sözlərini deyiblər, bütün cəmiyyəti, o cümlədən gənclərimizi öz

arxasında aparmağı bacarıblar. Şübə etmirik ki, bu gün də kəsərli aqsaqqal sözü öz məntiqi hədəfinə çatacaq, Azərbaycan dövlətinin, onun Prezidentinin apardığı siyasetlə səsləşəcək," - deyə Ərəstun Mehdiyev vurğulayıb.

Prezident İlham Əliyevin 2016-ci ili "Multikulturalizm ili" elan etdiyini xatırladan Prezident Administrasiyasının rəsmisi diqqətə çatdırıb ki, Azərbaycan tarixən müxtəlif dinlərin, mədəniyyətlərin qovuşduğu, dinc yanaşı yaşıadığı məkan olub. İndi də belədir. Azərbaycan xalqı müxtəlif dinləri, millətləri təmsil etdiyi insanlarla birlikdə əl-ələ verərək bu gün də yaranmış çətinliklərdən, təzyiq və təhdidlərdən xilas ola biləcək.

Şuranın üzvü, Azərbaycan Milli Elmlər Akademiyasının prezidenti Akif Əlizadə, Milli Məclisin səhiyyə komitəsinin sədri Əhliman Əmiraslanov Azərbaycan Aqsaqqallar Şurasının ötən ilki fəaliyyətindən və əldə etdiyi uğurlardan söz açıblar. Bildirilib ki, Aqsaqqallar Şurasının hər bir üzvü cəmiyyətdə sağlam ruhun bərqərar olması, gənc nəslin yüksək vətənpərvərlik ruhunda yetişməsi üçün üzərlərinə düşən missiyani layiqince yerinə yetirir və ölkəmizin dinamik inkişafı naminə səylə çalışır.

Çıxış edənlər, həmçinin ölkəmizdəki ictimai-siyasi və sosial-iqtisadi vəziyyət barədə də danışib, Prezident İlham Əliyev tərəfindən elan olunan "Multikulturalizm ili"ndə Aqsaqqallar Şurasının üzərinə düşən vəzifələr haqqında fikirlərini bildiriblər. Vurğulanıb ki, dünyada münaqışələrin, böhranların kəskinləşdiyi bir zamanda Azərbaycanda sabitliyin, əmin-amanlığın hökm sürməsi təqdirləlayiq haldır.

Daha sonra Şuranın sədr müavini Bayram Yusifov qurumun ötən il göründüyü işlər barədə hesabatla çıxış edib. O, Aqsaqqallar Şurasının xalqımızın milli mənafeyinə xidmət edən fəaliyyətini daha da gücləndirərək bir sıra uğurlu layihələrə imza atlığıni diqqətə çatdırıb.